

رستاکشی

ایک تھی بلی۔ اس کے دو بچے تھے۔ ایک کا نام سونی اور دوسرے کا ٹونی تھا۔ ایک دن دونوں آنگن میں کھیل رہے تھے۔ وہاں انھیں ایک الگنی پڑی مل گئی۔ اس پر ان کی ماں کپڑے سکھایا کرتی تھی۔ پھر کیا تھا! دونوں نے رستی کے ایک ایک سرے کو پکڑا اور رستاکشی کا کھیل شروع کر دیا۔



سونی اور ٹونی کی ماں نے دونوں کو الگنی سے کھیلتے ہوئے دیکھا تو جلدی سے ان کے پاس گئی۔ وہ چاہتی تھی کہ دونوں کی پٹائی کرے۔ اچانک اس کے دل میں کوئی خیال آیا اور وہ مسکرا کر بولی۔ ”بس یوں ہی مضبوطی سے رسی کو تھامے رکھو!“

سونی اور ٹونی حیران تھے کہ دیکھیں اب ماں کیا کرتی ہے؟ ماں جلدی سے دھلے ہوئے سب کپڑے اٹھا لائی اور ایک ایک کر کے الگنی پر لٹکانے لگی۔ پھر ہنس کر بولی ”اب تم دونوں رسی کو اپنی اپنی طرف کھینچو۔ جب تک کپڑے سُکھ نہ جائیں۔ ہاں! یاد رکھنا اپنی اپنی جگہ سے ہلنا مت۔“



سونی اور ٹونی چلا کر بولے ”مگر امی اس میں تو بہت دیر لگے گی۔“
 ماں نے کہا۔ ”ہاں! اسی لیے تو میں نے تم لوگوں کے لیے یہ سزا سوچی
 ہے تاکہ تم دونوں اتنی دیر تک کوئی نئی شرارت نہ کر سکو۔“

مشق

پڑھیے اور سمجھیے۔



رَسا کَشی : رَسا کھینچنا، ایک طرح کا کھیل
 اگنی : کپڑے سکھانے کی ڈوری

ان سوالوں کے جواب دیجیے۔



1. بلی کے بچوں کے کیا نام تھے؟
2. بچے کہاں کھیل رہے تھے؟
3. اگنی سے کون سا کھیل شروع کیا؟
4. ماں سونی اور ٹونی سے مسکرا کر کیا بولی؟
5. ماں نے سونی اور ٹونی کو سزا کیوں دی؟

خالی جگہوں میں مناسب لفظ چُن کر لکھیے۔



1. ایک دن سونی اور ٹونی — میں کھیل رہے تھے۔

(میدان / آنگن)

2. دونوں نے — کا کھیل شروع کر دیا۔

(رستاکشی / کبڈی)

3. ان کے دل میں کوئی — آیا۔

(خیال / سوال)

4. مگر امی اس میں تو — دیر لگے گی۔

(بہت / کچھ)

5. تاکہ تم دونوں اتنی دیر تک کوئی نئی — نہ کر سکو۔

(بات / شرارت)

حروف کو ملا کر لفظ بنائیے۔



- | | | | | | | |
|---------|---|---|---|----|----|----|
| = | ط | ر | ف | 1. | | |
| = | ک | پ | ڑ | ے | 2. | |
| = | ج | ل | د | ی | 3. | |
| = | آ | ں | گ | ن | 4. | |
| = | ا | چ | ا | ن | ک | 5. |

نیچے دیے ہوئے لفظوں کے حروف الگ الگ لکھیے۔



						=	1. سزا
						=	2. لگنی
						=	3. حیران
						=	4. شرارت
						=	5. مضبوطی

تصویروں کو پہچانیے اور ان کے نام لکھیے۔



ان میں جو کھیل کے سامان نہیں ہیں اُن پر غلط (x) کا نشان لگائیے۔



اپنی پسند کے چار کھیلوں کے نام لکھیے۔



1. 2. 3. 4.

مثال دیکھ کر سوچیے اور بتائیے۔



مثال : الگنی کپڑے سکھانے کے کام آتی ہے۔

1. چٹائی کس کام آتی ہے؟ _____ =

2. کمبل کس کام آتا ہے؟ _____ =

3. ترازو کس کام آتا ہے؟ _____ =

خوش خط لکھیے۔



آنگن	
مضبوطی	
حیران	
کھینچو	
شرارت	

اپنے اُستاد کی موجودگی میں رَساکشی کا کھیل کھیلیے۔



© NCERT
not to be republished